

உங்களுக்கு உதவிட நாங்கள் எந்நேரமும் தயாராக இருக்கிறோம்! கழகம் என்றைக்கும் உங்களுக்குத் துணை நிற்கும்!

தலைமைக் கழகச் சொற்பொழிவாளர்கள் கலந்துரையாடல் கூட்டத்தில் அமைச்சர் உதயநிதி ஸ்டாலின் உறுதி!

சென்னை, ஜன. 19-
சென்னையில் நடைபெற்ற கழகச் சொற்பொழிவாளர்கள் கூட்டத்தில் கழக இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள் உரையாற்றும் போது “உங்களுக்கு உதவிட எந்நேரமும் நாங்கள் தயாராக இருக்கிறோம்! நீங்கள் இல்லாமல் கழகம் இல்லை” என்று உருக்கமுடன் கூறினார்.

சென்னையில் நேற்று (18.1.2024) தலைமைக் கழக சொற்பொழிவாளர்களுடன் அமைச்சர் உதயநிதி ஸ்டாலின் அவர்கள் சந்தித்து உரையாடி அவர்களுக்கு தமிழர் திருநாளை முன்னிட்டு நலத்திட்ட உதவிகளை வழங்கினார்.

கழக கொள்கைப் பரப்புச் செயலாளர் திருச்சி என்.சிவா எம்.பி., தலைமையில் நடைபெற்ற இந்த நிகழ்ச்சியில் அமைச்சரும் கழக இளைஞர் அணிச் செயலாளருமான உதயநிதி ஸ்டாலின் நலத்திட்ட உதவிகளை வழங்கி ஆற்றிய உரை வருமாறு:

“இந்த நிகழ்ச்சியைத் தலையேற்று நடத்திக் கொண்டிருக்கும் கழகத்தின் கொள்கை பரப்புச் செயலாளரும் நாடாளுமன்ற உறுப்பினருமான அண்ணன் திருச்சி சிவா அவர்கள் என்னை தூக்கி வளர்த்தவர். அவருக்கும் தலைமைக் கழக சொற்பொழிவாளர்களுக்கும், வந்திருக்கும் அவர்களின் குடும்பத்தினருக்கும் முதலில் என்னுடைய வணக்கத்தையும் நன்றியையும் தெரிவித்துக் கொள்கிறேன்.

இந்த நிகழ்ச்சி, ஒரு வித்தியாசமான நிகழ்ச்சி. பொங்கலுக்கு முன்பாகவே இந்த நிகழ்ச்சியை நடத்தவேண்டும் என்று திட்டமிட்டிருந்தோம். ஆனால்,

தொடர்ந்து மாநாட்டுப் பணிகள், அரசு பணிகள் இருந்தன. அதனால் பொங்கலுக்கு இரண்டு நாட்களுக்குப் பிறகு சரியாக திட்டமிட்டு இந்த நிகழ்ச்சி இவ்வளவு சிறப்பாக இங்கு நடைபெற்றுக் கொண்டிருக்கிறது.

என்னுடைய நன்றி!
முதலில் உங்கள் அத்தனை பேருக்கும் என்னுடைய தமிழ்ப் புத்தாண்டு மற்றும் பொங்கல் வாழ்த்துகளை தெரிவித்துக் கொள்கின்றேன். நான் உங்களை எல்லாம் சந்திக்கும் போது உங்களுக்கு ஒரு நினைவு பரிசு தர வேண்டும் என்று நினைத்து ஏற்பாடு செய்திருந்தேன். ஆனால், ஆச்சரியம் என்னவென்றால், நீங்கள் ஒவ்வொருவரும், உங்களுடைய நினைவு பரிசை அளித்திருக்கிறீர்கள். அதற்கு இந்த நேரத்தில் என்னுடைய நன்றி.

நான் கழகத்தின் மூத்த முன்னோடிகளையெல்லாம் சந்தித்துப் பொற்கிழி வழங்கும் பொழுது ஒரு நிகழ்ச்சியை அடிக்கடி சொல்வேன். தந்தை பெரியாரை நான் நேரில் பார்த்ததில்லை. பேரறிஞர் அண்ணாவையும் பார்த்தது இல்லை. கலைஞரை நேரில் பார்த்திருக்கிறேன், இனமானப் பேராசிரியர் தாத்தா அவர்களை நேரில் பார்த்திருக்கிறேன். ஆனால், கழகத்தின் மூத்த முன்னோடிகள் உங்களையெல்லாம் பார்க்கும்போது பொறாமையாகவும் அதேசமயம் பெருமையாகவும் இருக்கும். ஏனென்றால், நீங்கள் அத்தனை பேரும் தந்தை பெரியாரை நேரில் பார்த்திருப்பீர்கள்.

தந்தை பெரியாருடன் போராட்டக் களத்திற்குச் சென்றிருப்பீர்கள். சிறைவாசம் செய்திருப்பீர்கள் பேரறிஞர் அண்ணாவுடன் தேர்தல் பிரச்சாரத்திற்குச்



சென்றிருப்பீர்கள். பொதுக் கூட்டங்களுக்குச் சென்றிருப்பீர்கள். எனவேதான் உங்களை எல்லாம் பார்க்கும் பொழுது எனக்குப் பொறாமையாக இருக்கிறது என்று சொல்வேன்.

அடுத்தது இன்னொரு வரியும் சொல்வேன் அது என்னுடைய உள்ளத்தில் இருந்து வருகின்ற வார்த்தை. வந்திருக்கக் கூடிய உங்கள் அத்தனை பேரையும் தந்தை பெரியாரின் மறு உருவமாக, பேரறிஞர் அண்ணாவின் மறு உருவமாக முத்தமிழ் அறிஞர் கலைஞரின் மறு உருவமாக நம்முடைய இனமான பேராசிரியர் தாத்தாவின் மறு உருவமாகத்தான், இங்கு வந்திருக்கக்கூடிய ஒவ்வொருவரையும் நான் பார்க்கின்றேன்.

மிகுந்த உணர்ச்சியுற்றவராக இருக்கிறது!

ஏனென்றால், ஒவ்வொருவரையும் அந்தந்த மாவட்டங்களுக்கு வரும் பொழுது பல முறை சந்தித்து இருக்கிறேன். புகைப்படம் எடுத்திருக்கிறேன். ஆனால், கழகப் பேச்சாளர்கள் அத்தனை பேரையும் ஒரே இடத்திற்கு வரவழைத்து, உங்களைச் சந்திப்பதில் மிகுந்த உணர்ச்சியுற்றவராக இருக்கிறது. இதைச் செய்யச் சொல்லி

கட்டளையிட்டது, நம்முடைய கழகத் தலைவர் அவர்கள்.

இந்தத் தெருமுனைக் கூட்டங்கள் நடத்துவதில், ஒரு சின்னச் சுணக்கம் ஏற்பட்டிருக்கிறது. ஒரு தயக்கம் ஏற்பட்டிருக்கிறது அதைச் சரிசெய்ய வேண்டும். அதற்குக் காரணம் நீங்கள் தான். வேகத்தில் ஆதங்கத்தில் எதையாவது பேசி விடுகிறீர்கள்.

அ.தி.மு.க.வாக இருக்கட்டும் பா.ஜ.க வாக இருக்கட்டும், நாம் பேசுவதை எல்லாம் வெட்டி ஒட்டி, அவதூறு பரப்புகிறார்கள். எனவே உங்களிடம் நான் கேட்டுக் கொள்வது கடமை, கண்ணியம், கட்டுப்பாட்டோடு நம்முடைய பேச்சுக்கள் இருக்க வேண்டும். கண்டிப்பாக நான் உங்களுக்குப் பாடம் எடுக்கத் தேவையில்லை. நீங்கள் எல்லோரும் எனக்கு பாடம் எடுக்கக்கூடியவர்கள். அந்தளவுக்கு நீங்கள் சீனியர்கள்.

கலைஞருடைய நூற்றாண்டில் கலைஞருடைய பெருமைகளை எல்லாம் பேசுகிறோம். கலைஞர் ஐந்து முறை தமிழ்நாட்டை ஆண்டார். ஐந்து முறை தமிழகத்தின் முதலமைச்சர். அப்படி என்றால், அதற்கு இங்கே வந்திருக்கக்கூடிய கழகத்தின் பேச்சாளர்களாகிய

நீங்கள் முக்கியமான காரணம். நீங்கள் இல்லாமல் கலைஞர் கிடையாது. நீங்கள் இல்லாமல் இந்த ஆட்சி கிடையாது. நீங்கள் இல்லாமல் நம்முடைய தலைவர் கிடையாது. நீங்கள் இல்லாமல் தி.மு.க கிடையாது. எனவே உங்களையெல்லாம் சந்திப்பதில் எனக்கு மிகுந்த மகிழ்ச்சி.

கோரிக்கைகள் நிறைவேற்றப்படும்!

நம் கழகத் தலைவர் அவர்களிடம் பேசி தெருமுனைப் பிரச்சாரக் கூட்டங்களை மீண்டும் ஆரம்பிக்க முயற்சி செய்வேன். வந்திருக்கக்கூடிய பலர், சில கோரிக்கைகளை வைத்து இருக்கிறீர்கள், மனுக்கள் கொடுத்திருக்கிறீர்கள். கண்டிப்பாக ஒவ்வொரு மனுவாக எடுத்து, அதை ஆய்வு செய்து, அதைத் தீர்ப்பதற்கான அனைத்துப் பணிகளிலும் என்னை ஈடுபடுத்திக் கொள்வேன்.

இது தொடக்கம்தான். இன்னொரு முக்கியமான விஷயம் சொல்ல வேண்டும். இது சமூக வலைத்தள யுகம். தெருமுனைக் கூட்டங்களில் பேசுவதை மாதிரி யூ டியூபில் பேச முடியாது அதற்கென்று ஒரு ஸ்டைல் இருக்கிறது.

டிவி இன்டர்வியூவில் பேசுவது மாதிரி, ஒருத்தர் பிரச்சாரக் கூட்டத்தில் பேச முடியாது. எனவே, இப்போது சோசியல் மீடியா அதிகமானதால், நீங்கள் அத்தனை பேரும் சோசியல் மீடியாவிலும் நீங்கள் ஆக்டிவாக இருக்க வேண்டும்.

யூ டியூப் சேனல் தொடங்குங்கள்!

நீங்கள் ஒவ்வொருவரும் ஒரு youtube சேனல் ஆரம்பிக்க வேண்டும். அதற்கு அன்பகத்திலிருந்து எங்களுடைய டீம் உங்களுக்குத் துணை

புரியும். அதேபோல் உங்களுக்கு எந்தவிதமான மருத்துவ உதவியாக இருந்தாலும், உங்களுடைய குடும்பத்தில் இருக்கக்கூடிய குழந்தைகளின் கல்வி உதவியாக இருந்தாலும் அன்பகத்தில் இருந்து உங்களுக்கு எந்நேரமும் உதவுவதற்கு நாங்கள் தயாராக இருக்கிறோம்.

அது மட்டுமல்ல, இன்று உங்களையெல்லாம் அழைத்ததற்கு இன்னொரு காரணமும் இருக்கிறது சேலத்தில், நம் இளைஞர் அணியின் இரண்டாவது மாநில மாநாடு வருகின்ற 21ம் தேதி நடக்க இருக்கின்றது. அதற்கு உங்களிடம் வாழ்த்து வாங்குவதற்காகத் தான் இந்த நிகழ்ச்சியை நடத்துகிறோம். உங்களுடைய வாழ்த்துக்களோடு அந்த இளைஞர் அணி மாநாடு சிறப்பாக நடைபெறும் என்ற நம்பிக்கை எனக்கு இருக்கின்றது.

தமிழ்நாட்டின் பல ஊர்களில் இருந்து வந்திருக்கிறீர்கள். பத்திரமாக நீங்கள் அனைவரும் ஊருக்குச் சென்று சேர வேண்டும்.

அண்ணன் திருச்சி சிவா அவர்களுக்கு மீண்டும் என்னுடைய நன்றியைத் தெரிவித்துக் கொண்டு விடைபெறுகின்றேன். நன்றி, வணக்கம்.”

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

இந்த நிகழ்ச்சியில் கழக இளைஞர் அணி துணைச் செயலாளர்கள் இன்பா ரகு, இளையராஜா, அப்துல் மாலிக், கே.இ.பிரகாஷ், பிரபு கஜேந்திரன், ஜி.பிராஜா, ஆனந்தகுமார், மேலாளர் பத்மநாபன் உள்ளிட்ட அறிவாலயம் பணியாளர்கள் உள்பட பலர் கலந்து கொண்டனர்.

துணை மேயர் மு.மகேஷ்குமார் தலைமையில் இரா.துரைராஜ் - எம்.கிருஷ்ணமூர்த்தி முன்னிலையில் - சைதை கிழக்கு கோட்டை ஆர். ராஜ்குமார் இல்ல மணவிழா வரவேற்பு! அமைச்சர் துரைமுருகன் வாழ்த்துகிறார்!

அமைச்சர்கள் மா.சுப்பிரமணியன் - எம்.ஆர்.கே.பன்னீர்செல்வம் - கே.கே.எஸ்.எஸ்.ஆர்.இராமச்சந்திரன் - சா.சி.சிவசங்கர் பங்கேற்பு

சென்னை, ஜன. 19-
சைதை கிழக்குப் பகுதி துணைச் செயலாளர் ஆர். ராஜ்குமார் - ஆர்.காஞ்சனா ஆகியோரது மகள் ஆர்.ரம்யா, ஆவடி ரவிச்சந்திரன் - உமாதேவி ஆகியோரது புதல்வர் ஆர். மணிஷ்குமார் ஆகியோரது திருமணம் 21.1.1024 ருாயிறு காலை 7.30 மணிக்கு -9.00 மணிக்குள்ளாக இராமபுரம் ஜோதி மகாலில் நடைபெறுகிறது. மணமக்களின் வரவேற்பு நிகழ்ச்சி 20.1.2024

சனிக்கிழமை இரவு 6.00 மணி முதல் நடைபெறுகிறது. வரவேற்பு நிகழ்ச்சிக்கு துணை மேயர் சைதை மு.மகேஷ்குமார் தலைமை தாங்குகிறார். பகுதிச் செயலாளர்கள் - மண்டலக் குழுத் தலைவர்கள் இரா.துரைராஜ், எம்.கிருஷ்ணமூர்த்தி ஆகியோர் முன்னிலை வகிக்கின்றனர். இ.முருகேசன், மு.ஆரோக்கியம், ஆர்.அருண் கிரி, மு.பாக்கியலட்சுமி, கோ.சண்முகம், க.மணி, எஸ்.ஜே.சுவாமி, எஸ்.ரவி,



கணேசன், இ.என்.பாபு, மு.மகேஷ்லாரன்ஸ் ஆகியோர் வரவேற்கின்றனர். கழக பொதுச் செயலாளர் - நீர்வளம் மற்றும் கனிம வளத்துறை அமைச்சர் துரைமுருகன், மாவட்டச் செயலாளர் - அமைச்சர்

மா.சுப்பிரமணியன், அமைச்சர்கள் எம்.ஆர்.கே.பன்னீர்செல்வம், கே.கே.எஸ்.எஸ்.ஆர்.இராமச்சந்திரன், சா.சி.சிவசங்கர் மற்றும் தமிழ்ச் சிதங்கபாண்டியன், எம்.எல்.ஏ.க்கள் ப.தாயாகம்கவி, எஸ்.அரவிந்த் ரமேஷ், காரம்பாக்கம் க.கணபதி, ஏ.எம்.வி. பிரபாகர் ராஜா ஆகியோர் வாழ்த்துகின்றனர்.

மேலும் மாவட்ட நிர்வாகிகள் எஸ்.குணசேகரன், த.விஸ்வநாதன், சைதை சம்பத், மா.அன்பரசன், வழக்கறிஞர் எம்.ஸ்ரீதரன், மின்னல் கந்தப்பன், தா.மோகன்குமார், களக்காடி எல்லப்பன், த.சம்பத், ஆர்.ரமேஷ், கவிதா கௌதமன், வி.பி.ஜானகிராமன், நா.ராதாகிருஷ்ணன், சைதை மு.இராஜா, எஸ்.ஆரோக்கியராஜா, நேருநகர். எஸ்.பாட்சா, எஸ்.ஆர். செந்தில், சை.மு.சேகர், ந.தமிழரசு, எஸ்.பி.கோதண்டம், எம்.நாகா, அட்கோ கமல்நாதன், சைதை சாதிக், நா.மணிகண்டன், அஞ்சல் ராமன், வழக்கறிஞர் த.பாபு, எஸ்.பிரகாஷ், ஆர்.கிருஷ்ணகுமார், ஆர்.சேதுராமன், எஸ்.புவனேஸ்வரி, ஏ.பார்வதி, ஏ.கௌதமன், சே.ஆருண், ஆ.தேவன் குமாரன், மாவட்டப்

சென்னை வடக்கு மாவட்ட கழக செயற்குழு கூட்டம்! மாவட்டச் செயலாளர் தா.இளைய அருணா சிறப்புரை!

சென்னை, ஜன.19-
சென்னை வடக்கு மாவட்ட கழக நிர்வாகிகள் ஆலோசனைக் கூட்டம் மாவட்ட செயலாளர் தா.இளைய அருணா தலைமையில் நடைபெற்றது. உறுப்பினர் டாக்டர் கலாநிதி வீராசாமி, சட்டமன்ற உறுப்பினர்கள் ஜே.ஜே.எப்பினேசர், ஐட்டீம் இரா.மூர்த்தி, ஆர்.டி.சேகர் ஆகியோரின்

முன்னிலையில் நேற்று மாலை டி.எச். ரோடு அலுவலகத்தில் நடைபெற்றது. இக்கூட்டத்தில் வருகின்ற 21.1.2024 அன்று நடைபெறும் இளைஞர் அணி மாநாட்டில் பங்கேற்பது மற்றும் 19.01.24 அன்று நடைபெற இருக்கின்ற கேலோ விளையாட்டுப் போட்டியின், தொடங்கி வைக்க வருகை தரும் தமிழ்நாடு முதல

மைச்சர் தளபதி அவர்களையும், விளையாட்டு மற்றும் இளைஞர் நலம் மேம்பாட்டு துறை அமைச்சர் உதயநிதி ஸ்டாலின் அவர்களையும், சென்னை வடக்கு மாவட்ட கழகத்தின் சார்பாக சிறப்பாக வரவேற்பளிப்பது தொடர்பான ஆலோசனைகளை மாவட்ட கழக செயலாளர் தா.இளைய அருணா வழங்கினார்.

இக்கூட்டத்தில் மாநில நிர்வாகிகள், மாவட்ட கழக நிர்வாகிகள், தலைமை செயற்குழு உறுப்பினர்கள், பகுதி செயலாளர்கள், பொதுக்குழு உறுப்பினர்கள், தலைவர்கள் மற்றும் அனைத்து அணிகளின் மாவட்ட அமைப்பாளர்கள், தலைவர்கள் மற்றும் வட்ட கழக செயலாளர்கள் கலந்து கொண்டனர்.



மாதவரம் வடக்கு பகுதி தி.மு.க. சார்பில் பகுதி செயலாளர் புழல் எம்.நாராயணன் நிகழ்ச்சி ஏற்பாட்டில் 17 வது வட்டம் செட்டிமேடு பகுதியில் திருவள்ளுவர் தினம் மற்றும் பொங்கல் விழாவை முன்னிட்டு 300 குடும்பத்தாருக்கு ஐந்து கிலோ அரிசி, கரும்பு, காலண்டர், மற்றும் பொங்கல் பை, காலை உணவு முதலான நலத்திட்ட உதவிகள் வழங்கப்பட்டது. வட்டச் செயலாளர் கே.கருணாகரன் தலைமையில் நடைபெற்ற இந்த நிகழ்ச்சியில் பகுதி இளைஞரணி துணை அமைப்பாளர் எம்.என்.அஜய் தென்னவன், சீ.மூர்த்தி, சி.பாலாஜி, எஸ்.சிவக்குமார், கே.சண்முகப்பிரியன், ஜான்சன் பூபாலன் உள்ளிட்ட திமுகவினர் கலந்து கொண்டார்கள்.



கழக துணை பொது செயலாளர் கனிமொழி கருணாநிதி எம்.பி. பிறந்த நாளும் மற்றும் பொங்கல் திருநாளை முன்னிட்டு சென்னை வடக்கு மாவட்ட மகளிர் அணி அமைப்பாளர் ஆர்.வி லக்ஷ்மி வேலு ஏற்பாட்டில் மாவட்ட செயலாளர் தா.இளைய அருணா கலந்து கொண்டு நலத்திட்ட உதவிகளை வழங்கினார். இதில் மளிகை பொருட்கள் மற்றும் பள்ளி குழந்தைகளுக்கு பேக் வழங்கப்பட்டது. இந்நிகழ்ச்சியில் பகுதிச் செயலாளர் வ.பெ.சுரேஷ், மு.கோபி, நா.சண்முகம், கு.ரமேஷ், மலையம்மா திருகுரணம், கார்த்திக், செங்குட்டுவன், வேலுமணி, ஹரிஸ், சோமசுந்தர மூர்த்தி, கொளீஸ்வரன், குருவம்மா, கோமதி பொற்செழியன், மேகலா, திருமலை, மகேஸ்வரி, கலைவாணி, பவித்ரா, நரேஷ், சம்பத் குமாரி, நெடுஞ்செழியன், சுசீலா, தென்றல், கலைவாணி, சுரேகா, பாம்பே லட்சுமி, ஷீலா, விஜயா, பூங்கோதை, பிருந்தா, சிவகாமி, பெரம்புர் பூங்கோதை மற்றும் கழக நிர்வாகிகள் கலந்து கொண்டு சிறப்பித்தனர். இரா.பாலன், எம்.எஸ்.ரவி நன்றி கூறினர்.